



ПОСТАНОВЛЕНИЕ

2017 ел, 3 июль

г.Казань

КАРАР

№ 458

Татарстан Республикасы белән Татарстан Республикасы халкына концессион килешү объекты бүлмэләрендә медицина хезмәтләре күрсәтүне күздә тоткан концессион килешү төзегән юридик затларга чыгымнарын кайтаруга Татарстан Республикасы бюджетыннан субсидияләр бирү тәртибен раслау турында

Татарстан Республикасы Министрлар Кабинеты КАРАР БИРӘ:

1. Карарга теркәлгән Татарстан Республикасы белән Татарстан Республикасы халкына концессион килешү объекты бүлмэләрендә медицина хезмәтләре күрсәтүне күздә тоткан концессион килешү төзегән юридик затларга чыгымнарын кайтаруга Татарстан Республикасы бюджетыннан субсидияләр бирү тәртибен расларга.

2. Бу карарның үтәлешен тикшерүдә тотуны Татарстан Республикасы Сәламәтлек саклау министрлыгына йөкләргә.

Татарстан Республикасы
Премьер-министры

А.В.Песошин

Татарстан Республикасы белән концессион килешү объекты бүлмэләрендә
Татарстан Республикасы халкына медицина хезмәтләре күрсәтүне күздә тоткан
концессион килешү төзегән юридик затларның чыгымнарын кайтаруга Татарстан
Республикасы бюджетыннан субсидияләр бирү
тәртибе

1. Әлеге Тәртип Татарстан Республикасы белән концессион килешү объекты бүлмэләрендә Татарстан Республикасы халкына медицина хезмәтләре күрсәтүне һәм Татарстан Республикасы бюджетыннан субсидияләр бирүне күздә тоткан концессион килешү (алга таба – концессион килешү) төзегән юридик затларның (алга таба – оешма) чыгымнарын кайтаруга Татарстан Республикасы бюджетыннан субсидияләр (дәүләт (муниципаль) учреждениеләргә субсидияләрдән тыш) бирү кагыйдәләрен билгели.

2. Әлеге Тәртип нигезендә бирелә торган Татарстан Республикасы бюджеты чараларының төп бүлүчесе булып Татарстан Республикасы Сәламәтлек саклау министрлыгы тора.

3. Субсидияләр ел саен, концессион килешү шартларында каралган вакыт дәвамында, әлеге Тәртипнең 1 пунктында күрсәтелгән максатларга тиешле финанс елына һәм план чорына Татарстан Республикасы бюджеты турында Татарстан Республикасы законында Татарстан Республикасы Сәламәтлек саклау министрлыгына каралган бюджет ассигнованиеләре һәм бюджет лимитлары кысаларында бирелә.

4. Субсидияләр түбәндәге чыгымнарны каплау максатында бирелә:
концессион килешү объекты бүлмэләрен төзекләндерү һәм капитал ремонт ясау;

концессион килешү объекты бүлмэләре өчен жиһазлар һәм инвентарь сатып алу;

сатып алынган жиһазларны концессион килешү объекты бүлмэләрендә жыю.

5. Субсидияләр субсидия бирү турында килешү төзү планлаштырылган айга кадәр айның беренче көненә түбәндәге таләпләргә бер үк вакытта җавап бирә торган оешмаларга бирелә:

Әлеге Тәртипнең 1 пунктында күрсәтелгән Татарстан Республикасы башкарма хакимият органы белән төзелгән концессион килешү булу һәм оешманың концессион килешү шартларында каралган чыгымнарны гамәлгә ашыру буенча йөкләмәләренә үтәве;

салымнар һәм җыемнар турында Россия Федерациясе законнары нигезендә түләнергә тиеш салымнар, җыемнар, иминият кертемнәре, пенялар, штрафлар, процентлар түләү буенча үтәлмәгән йөкләмәләр булмау;

Татарстан Республикасы бюджетына субсидияләренә, бюджет

инвестицияларен, шул исәптән бүтән норматив хокукий актлар нигезендә бирелгән, кире кайтару буенча вакыты чыккан бурыч һәм Татарстан Республикасы бюджеты каршында бүтән вакыты чыккан бурыч булмау;

Татарстан Республикасы бюджеты акчасын оешма тарафыннан максатка ярашсыз файдалану факты булмау;

оешма үзгәртеп төзү, бетү стадиясендә булмау, аңарга карата законнарда каралган банкротлык процедурасы гамәлгә ашырылмау;

субсидия алуучылар чит ил юридик затлары, шулай ук устав (тупланма) капиталларында теркәү урыны Россия Федерациясе Финанс министрлыгы раслаган салым салуның ташламалы салым режимын бирә һәм (яки) финанс операцияләре үткәргәндә мәгълүмат ачуны һәм бирүне күздә тотмый торган дәүләтләр һәм территорияләр (офшор зоналар) исемлегенә кертелгән дәүләттә яки территориядә булган чит ил юридик затлары өлеше мондый юридик затларга мөнәсәбәттә гомумән алганда 50 проценттан арткан россия юридик затлары булырга тиеш түгел;

субсидия алуучылар әлеге Тәртипнең 1 пункттында күрсәтелгән максатларга бүтән норматив хокукий актлар нигезендә Татарстан Республикасы бюджетиннан акча алырга тиеш түгел.

6. Әлеге Тәртип нигезендә бирелә торган субсидия күләме түбәндәге формула буенча билгеләнә:

$$S = \sum_{i=1}^n S_i,$$

монда:

S – концессион килешү шартларында каралган вакыт дэвамында концессионерга бирелергә тиеш субсидиянең гомуми күләме, әмма гамәлдә тотылган һәм расланган чыгымнардан күп түгел, сум;

S_i – концессион килешү шартларын исәпкә алып, тиешле финанс елында концессионерга бирелергә тиеш субсидия күләме, сум;

n – концессион килешүнең гамәлдә булу вакыты, ел.

7. Тиешле финанс елында бирелә торган айлык субсидия күләме түбәндәге формула буенча билгеләнә:

$$S_{\text{гр.}} = \frac{S_i}{m},$$

монда:

$S_{\text{гр.}}$ – тиешле финанс елында ай саен күчерелә торган субсидия күләме, сум;

m – тиешле финанс елында субсидия күчерелә торган айлар саны.

8. Субсидия Татарстан Республикасы Финанс министрлыгы раслаган үрнәк форма нигезендә концессион килешүнең гамәлдә булу вакыты чикләрендә

Татарстан Республикасы Сәламәтлек саклау министрлыгы һәм оешма арасында төзелгән килешү нигезендә бирелә.

Субсидия бирү турында килешүдә субсидиянең күләме, аның максатчан билгеләнеше, субсидияне күчерү тәртибе һәм вакытлары, Татарстан Республикасы Сәламәтлек саклау министрлыгы һәм Татарстан Республикасы Финанс министрлыгы тарафыннан субсидия алучының субсидия бирү шартларын, максатларын һәм тәртибен үтәвен тикшерүләргә гәмәлгә ашыруына субсидия алучының ризалыгы (субсидия алучы дәүләт (муниципаль) унитар предприятие, устав (тупланма) капиталларында гавәми-хокукый берләшмәләр катнашында хужалык иптәшлеге һәм жәмгыяте, шулай ук устав (тупланма) капиталларында мондый хужалык иптәшлекләре һәм жәмгыятләре катнашында коммерциячел оешмалар булган очраклардан тыш), субсидия алучының әлеге Тәртип һәм төзелә торган килешү шартларын үтәве турында нигезләмәләр, килешү шартларын бозган өчен жаваплылык карала.

Килешү Татарстан Республикасы Сәламәтлек саклау министрлыгы субсидия түләү турында уңай карар кабул иткән көннән соң эш көннәрендә исәпләнгән ун көн эчендә төзелә.

9. Субсидия алу өчен оешма Татарстан Республикасы Сәламәтлек саклау министрлыгына түбәндәге документларны тапшыра:

Татарстан Республикасы Сәламәтлек саклау министрлыгы боерыгы белән расланган форма буенча, үзенең түләү реквизитлары һәм почта адресы күрсәтелгән гариза;

юридик зат үзгәртеп төзү, бетерү яки банкротлык стадиясендә түгел һәм хужалык эшчәнлеге алып баруга чикләүләре юклыкны раслый торган документлар;

әлеге Тәртипнең 4 пунктында күрсәтелгән гәмәлдә тотылган һәм субсидия исәбенә тулысынча яки өлешчә кайтарыла торган чыгымнарны раслый торган документлар, аларның концессион килешүдә билгеләнгән күләмәннән артып китми торган күләмен раслап (житәкче һәм баш хисапчы (булганда) раслаган жиһазлар сату-алу шартнамәләре, накладнойлар, тупланма смета исәпләүләре, бүлмәләргә төзекләндерү буенча эшләргә дәүләт экспертизасы бәяләмәләре, башкарылган эшләр һәм чыгымнар бәясе турында белешмәләр (№ КС-3 формасы буенча), проект-смета документлары, эшләнгән эшләргә кабул итү актлары (№ КС-2 формасы буенча) күчермәләре һ б.ш.);

оешма әлеге Тәртипнең 1 пунктында күрсәтелгән максатларга бүтән норматив хокукый актлар нигезендә Татарстан Республикасы бюджетыннан акча алмаганлыкны раслый торган документлар;

салымнар һәм жыемнар турында Россия Федерациясе законнары нигезендә түләнергә тиеш салымнар, жыемнар, иминият кертемнәре, пенялар, штрафлар, процентлар түләү буенча үтәлмәгән йөкләмәләр булмауны раслый торган документлар;

субсидияләргә, бюджет инвестицияләргә, шул исәптән бүтән хокукый актлар нигезендә бирелгән, Татарстан Республикасы бюджетына кайтару буенча вакыты чыккан бурычы һәм Татарстан Республикасы бюджеты каршында бүтән вакыты чыккан бурычы юклыкны раслый торган документлар.

Оешма үз теләге белән гариза биргән айга кадәр килүче айның соңгы эш көненә торышына салым органыннан субсидия алучының билгеләнгән тәртиптә

таныкланган, Россия Федерациясе законнары нигезендә үтәү вакыты килеп житкән салымнар, жыемнар һәм Россия Федерациясе бюджет системасы бюджетларына бүтән мәжбүри түләүләр буенча бурычы юклыгын раслый торган белешмә тапшырырга хокукы. Әлеге документны субсидия алучы үз теләге белән тапшырмаган очракта Татарстан Республикасы Сәламәтлек саклау министрлыгы аны салым органынан ведомствоара мәгълүмати багланышлар тәртибендә соратып ала.

10. Татарстан Республикасы Сәламәтлек саклау министрлыгы:

субсидия бирү турында гаризаларны кергән көннән соң бер эш көне эчендә аларны терки;

гаризаны теркәгән көннән соң эш көннәрендә исәпләнгән 30 көн эчендә тапшырылган документларның әлеге Тәртип таләпләренә туры килүен тикшерә, тапшырылган документларга, исәпләүләргә экспертиза үткәрә һәм субсидия бирү турында яки субсидия бирүдән баш тарту хакында карар кабул итә.

Тиешле карар кабул ителгән көннән соң эш көннәрендә исәпләнгән биш көн эчендә Татарстан Республикасы Сәламәтлек саклау министрлыгы кабул ителгән карар нәтижеләре турында белдерү кәгазен оешмаларга жиберә.

11. Субсидия бирүдән баш тарту өчен нигезләр түбәндәгеләр:

концессион килешү туктатылу;

әлеге Тәртипнең 9 пунктында каралган документларны тапшырмау (тулы күләмендә тапшырмау);

оешмаларның әлеге Тәртипнең 5 пунктында каралган таләпләргә туры килмәве;

оешма тапшырган, әлеге Тәртипнең 9 пунктында күрсәтелгән документлардагы мәгълүматның дөрөс булмавы.

12. Татарстан Республикасы Финанс министрлыгы Татарстан Республикасы Сәламәтлек саклау министрлыгы һәм субсидия алучы белән субсидия бирү турында килешүне имзалагандан соң, ай саен, агымдагы айның 15 көненә кадәр финанслауның чик күләмнән тигез өлешләр белән Татарстан Республикасы Сәламәтлек саклау министрлыгына житкерә.

13. Татарстан Республикасы Сәламәтлек саклау министрлыгы, ай саен, тиешле аның 20 көненә кадәр, әмма субсидия бирү турында карар кабул ителгән көннән соң унынчы эш көннән соңга калмыйча, әлеге акчаны субсидия алучының кредит оешмасында ачылган исәп-хисап санына күчерә.

14. Татарстан Республикасы Сәламәтлек саклау министрлыгы, ай саен, хисап чорынан соң килә торган айның 25 көненә кадәр, Татарстан Республикасы Сәламәтлек саклау министрлыгы Татарстан Республикасы Финанс министрлыгы белән килештереп раслаган форма буенча Татарстан Республикасы Финанс министрлыгына концессионерга субсидия бирү турында хисап тапшыра.

15. Татарстан Республикасы Сәламәтлек саклау министрлыгы һәм дәүләт финанс контроле органнары субсидия алучының субсидия бирү шартларын, максатларын һәм тәртибен үтәвен тикшерүне законнар нигезендә гамәлгә ашыра.

16. Субсидия алучы субсидия бирү шартларын, максатларын һәм тәртибен бозган, Татарстан Республикасы Сәламәтлек саклау министрлыгына тапшыра торган мәгълүматларның дөрөс булмавы өчен Россия Федерациясе законнары нигезендә җавап тотар.

17. Субсидия алучы субсидия алу өчен дөрес булмаган мәгълүматлар һәм документлар тапшырган, әлеге Тәртиптә һәм субсидия бирү турында килешүдә билгеләнгән субсидия бирү шартлары бозылган, шулай ук концессион килешү шартлары бозылган очракларда, Татарстан Республикасы Сәламәтлек саклау министрлыгының һәм дәүләт финанс контроле органнарының тиешле таләбен алган көннән соң эш көннәрендә исәпләнгән 30 көн эчендә субсидияләр субсидия алучы тарафыннан Татарстан Республикасы бюджетына кире кайтарылырга тиеш.

18. Әлеге Тәртипнең 17 пункттында күрсәтелгән вакытта субсидия акчасын Татарстан Республикасы бюджеты керемәнә ирекле кире кайтарудан баш тарткан очракта, алар Татарстан Республикасы Сәламәтлек саклау министрлыгы тарафыннан законнар нигезендә мәжбүри тәртиптә алынырга тиеш.
